

राजस्थान सरकार  
ग्रामीण विकास एवं पंचायती राज विभाग  
(ग्रामीण विकास विभाग, अनुभाग-5)

क्रमांक एफ 27(75)ग्रावि/ग्रुप-5/प्रशिक्षण/2016-17 जयपुर, दिनांक 29 जुलाई, 2016

—:: बैठक कार्यवाही विवरण ::—

ग्रामीण आवासीय योजनाओं के अन्तर्गत विभिन्न प्रशिक्षण आयोजित कराने की समीक्षा बाबत शासन सचिव, ग्रावि की अध्यक्षता में इन्दिरा गांधी ग्रामीण विकास एवं पंचायती राज संस्थान के उपस्थित अधिकारियों के साथ दिनांक 27.07.2016 को साय: 3:00 बजे बैठक आयोजित की गई। बैठक में इन्दिरा गांधी ग्रामीण विकास एवं पंचायती राज संस्थान की तरफ प्रोफेसर सुनित कुमार अग्रवाल द्वारा भाग लिया।

अधीक्षण अभियन्ता, ग्रावि ने अवगत कराया कि ग्रामीण आवासीय योजनान्तर्गत लगभग 328000 आवास निर्माणाधीन है। आवास निर्माण कार्यों को समय पर पूर्ण कराने एवं योजना की पूर्ण जानकारी लाभार्थी स्तर तक उपलब्ध कराने/सामाजिक अंकेक्षण हेतु योजना के प्रावधानानुसार प्रशिक्षण आयोजित कराने हेतु वर्ष 2014-15 व वर्ष 2015-16 में आईजीपीआरएस को अग्रिम राशि उपलब्ध कराई गई थी। इसी क्रम में प्रोटोटाइप डिजाइन के अध्ययन, ग्रामीण विकास मंत्रालय के निर्देशानुसार मैसन प्रशिक्षण हेतु प्रशिक्षकों का प्रशिक्षण कार्यक्रम डूंगरपुर/उदयपुर सम्भाग में आयोजित कराने हेतु अनुरोध किया गया, लेकिन उक्त सम्बन्ध में कार्यवाही अभी भी अपेक्षित है।

प्रोफेसर, इन्दिरा गांधी ग्रामीण विकास एवं पंचायती राज संस्थान द्वारा अवगत कराया गया कि योजनान्तर्गत प्रशिक्षण आयोजित किये जाने बाबत दिये गये अग्रिम के विरुद्ध संस्थान द्वारा अबतक लगभग 40 लाख रु. व्यय हो चुके हैं एवं शेष प्रशिक्षण कार्यक्रम आयोजित कराने हेतु कार्ययोजना तैयार की जा रही है। प्रशिक्षण कार्यक्रमों को सघन एवं शीघ्र आयोजित करने के क्रम में प्रशिक्षण की गुणवत्ता सुनिश्चित करने हेतु संस्थान के पास आवासीय योजनाओं से सम्बन्धित संदर्भ व्यक्तियों की कमी के कारण ही प्रशिक्षण कार्यक्रम की कार्यवाही में कठिनाई हो रही है। शासन सचिव, महोदय द्वारा संस्थान की धीमी प्रगति पर असंतोष व्यक्त कर शीघ्र यथोचित कार्यवाही करने हेतु निर्देशित किया।


बैठक में आवासीय योजनाओं के प्रशिक्षण कार्यक्रम आयोजित कराने के सम्बन्ध में चर्चा उपरान्त शासन सचिव, महोदय द्वारा निम्नानुसार कार्यवाही करने हेतु निर्देशित किया गया :-

1. आवासीय योजनाओं के अन्तर्गत टैग अधिकारियों/कार्मिकों के प्रशिक्षण कार्यक्रम 15 अगस्त से पूर्व आयोजित कराना सुनिश्चित करें।
2. प्रशिक्षण की गुणवत्ता सुनिश्चित करने हेतु संस्थान प्रधानमंत्री आवास योजना-ग्रामीण से सम्बन्धित संदर्भ व्यक्ति/सलाहकार की सेवाएं योजना के प्रशिक्षण मद से लेकर प्रशिक्षण कार्यक्रमों को शीघ्र करावें। शासन सचिव, महोदय द्वारा निर्देशित किया गया कि संस्थान अपने स्तर पर संदर्भ व्यक्ति/सलाहकार की सेवाएं लेकर उनका पारिश्रमिक प्रशिक्षणों हेतु अनुमत मानदेय कर लें।
3. पीटीसी डूंगरपुर के माध्यम से मैसन प्रशिक्षण के प्रशिक्षकों के प्रशिक्षण के क्रम में संस्थान द्वारा बीएफटी प्रशिक्षण के कारण स्थान उपलब्ध नहीं होने बाबत अवगत कराया गया। शासन सचिव, महोदय द्वारा निर्देशित किया गया कि डूंगरपुर में अन्य स्थान पर प्रशिक्षण पीटीसी/इन्दिरा गांधी ग्रामीण विकास एवं पंचायती राज संस्थान की देखरेख में करवा लिया जावें। साथ ही श्रीमती मोना छाबडा आनन्द, सलाहकार, ग्रामीण विकास मंत्रालय, भारत सरकार से इस प्रशिक्षण बाबत सम्पर्क करने हेतु निर्देशित किया गया।

4. सामाजिक अंकेक्षण एवं योजनान्तर्गत अन्य प्रशिक्षणों की संदर्भ सामग्री संस्थान को उपलब्ध करवा दी गई है, संस्थान प्रशिक्षण मॉड्यूल्य, संदर्भ/सलाहकार के सहयोग से विकसित कर शीघ्र प्रशिक्षण आयोजित करावें।
5. माननीय मुख्यमंत्री महोदय के निर्देशों की पालना में ग्रामीण क्षेत्र में सस्ती व पर्यावरण अनुकूल आवास निर्माण की तकनीकी प्रदर्शित करने हेतु NIRD हैदराबाद से प्रोटोटाइप प्रशिक्षण के सम्बन्ध निर्देशित किया गया है कि NIRD हैदराबाद से सम्बन्धित अधिकारी स्वयं NIRD हैदराबाद जाकर शीघ्र प्रशिक्षण आयोजित करावें।


शासन सचिव, महोदय द्वारा संस्थान को योजनान्तर्गत शीघ्र प्रशिक्षण कार्यक्रम आयोजित कराने हेतु किसी भी तरह के संसाधन की आवश्यकता होने पर संस्थान महानिदेशक, महोदय के स्तर से अनुमोदित प्रस्ताव विभाग को प्रेषित करावें।

बैठक सधन्यवाद समाप्त हुई।

  
 (के.के. शर्मा)  
 अधीक्षण अभियंता ग्रावि

प्रतिलिपि :-

1. निजी सचिव, संयुक्त सचिव, (आरएच) ग्रामीण विकास मंत्रालय, नई दिल्ली।
2. महानिदेशक, इंदिरा गांधी पंचायती राज एवं ग्रामीण विकास संस्थान, जयपुर।
3. निजी सचिव, शासन सचिव, ग्रामीण विकास विभाग।
4. कार्यक्रम समन्वयक, राष्ट्रीय ग्रामीण विकास संस्थान, राजेन्द्र नगर, हैदराबाद, 500030।
5. श्रीमती मोना छाबडा आनन्द, सलाहकार, ग्रामीण विकास मंत्रालय, नई दिल्ली।
6. कार्यक्रम निदेशक, अरावली, पटेल भवन एच सी एम रीपा, जे एल एन मार्ग, जयपुर।
7. अतिरिक्त निदेशक, इंदिरा गांधी पंचायती राज एवं ग्रामीण विकास संस्थान, जयपुर।
8. श्री सुनीत अग्रवाल, प्रोफेसर, इंदिरा गांधी पंचायती राज एवं ग्रामीण विकास संस्थान, जयपुर।
9. परियोजना अधिकारी एवं पदेन उप सचिव (मो एवं मू) ग्रामीण विकास विभाग को वेब साईट पर अपलोड करने हेतु।

  
 अधीक्षण अभियन्ता (ग्रावि)